



Minuti tal-laqgħa numru sitta u ħamsin (56) tal-Kunsill Lokali tar-Rabat (KLR) li nżammet nhar l-Erbgħa, 9 ta' Novembru 2022 fis-6.00pm fil-Bini Amministrattivi tal-Kunsill, 34, Triq Inguanez, ir-Rabat.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sa Doris Coleiro	Kunsillier
	Is-Sa Janice Busuttil	Kunsillier
	Is-Sur Kris Grech	Kunsillier
	Is-Sur Rudolph Grima	Kunsillier
	Is-Sur Nazju Cassar	Kunsillier
	Is-Sur Norbert Grech	Kunsillier
	Is-Sur Anthony Bonello	Segretarju Eżekuttiv (SE)

56.01	Talba u Qari tal-ittri ta' apoloġija Is-Sindku, is-Sur Sandro Craus qal it-talba mal-kunsillieri u is-SE qal li ma kellux ittri ta' apoloġija x'jinqraw.	Talba u apoloġija
56.02	Konsiderazzjoni u Approvazzjoni tal-minuti tas-seduta numru erbgħa u ħamsin (54) u tal-laqgħa straordinarja bin-numru ħamsa u ħamsin (55) Il-Minuti tal-laqgħat numru erbgħa u ħamsin u dik straordinarja bin-numru ħamsa u ħamsin kienu mqassma minn kmieni u imressqa għal vot mis-Sindku u ssekondati mis-Sa Doris Coleiro u kienu approvati b'vot unanimu.	Minuti
	Punti mill-Minuti	
56.02.01	Bħala punti mill-minuti tas-seduta numru ħamsa u ħamsin, kienu imsemmija it-trakkijiet kbar li qed jgħaddu minn Triq il-kbira. Dawn qed jitolgħu il-bankini u jkissruhom u għaldaqstant jista' jkun li qed iwettqu ħsarat fuq id-drenaġġ li hemm taht it-triq u li ma nafux jekk iridx jinbidel jew le. Fuq il-proposta tat-twessiegh tal-bankini bi 15-il ċentimetru fuq kull naħa, is-Sur Rudolph Grima qal illi għandna ninsistu illi dawn jitwessgħu bi 30 ċentimetru fuq naħa minnhom u tal-inqas ikunu jistgħu jgħaddu persuni b'dizabilità. Is-Sindku, is-Sur Sandro Craus qabel miegħu u žied jgħid illi possibilment tissolva l-problema tal-pjattaforma tal-imwejjed u s-sigġijiet li hemm 'il barra fl-istess triq viċin Triq San Pawl.	Triq il-Kbira
56.02.02	L-appuntament li kien mitlub mas-Segretarju Permanenti tal-Edukazzjoni issa ingħata għal nhar is-16 ta' Diċembru 2022 fl-4.30pm	Skola Primarja Rabat
56.02.03	Is-Sindku, is-Sur Sandro Craus u s-SE tkellmu fuq ix-xogħol ta' ri-kostruzzjoni li qed isir fil-Muniċipju fi 8 Triq l-Isptar. Huma qalu illi diversi travi ċedew hekk kif bdew jaħdmu fuqhom il-haddiema u s-SE esebixxa fuq il-monitor ras ta' travu tal-hadid imqacċta fil-ħajt li kien jirfed il-birthing chamber minhabba sadid eċċessiv li għerra l-materjal. Hawn intqal illi se jkollna nidhlu għall-bdil ta' dawn l-istess travi bil-	Xogħol fi 8 Triq l-Isptar

	konsegwenza illi anke soqfa li ma kellhomx jinbidlu issa se jinqalghu (madum, torba, xorok u travi).	
56.03	Approvazzjoni tač-čedoli tal-pagamenti numru 341 u tal-Works/Purchase Orders numru 60 Ič-čedoli tal-pagamenti numru 341 u dik tal-ordni tax-xogħlijiet u xiri 60 kienu approvati b'vot unanimu u ffirmati dak il-ħin stess.	Čedoli
56.04	Mistoqsijiet tal-Kunsillieri Ma kienx hemm	Mistoqsijiet
56.05	Ftehim dwar il-manutenzjoni tal-lift tal-passiġġieri tač-Čentru Čiviku. Il-KLR jaqbel unanimament illi jiehu ir-responsabbilità tal-lift tal-passiġġieri li għadu kemm kien ri-installat fič-Čentru Čiviku biex žgur issir il-manutenzjoni u ma jiġrilux kif ġralu ta' qablu - li kellu jiġi <i>out of order</i> għal diversi snin.	Lift fič-Čentru Čiviku
56.06	Rapport ta' Evalwazzjoni ta' Offerta ta' General Hand Ir-Rapport għadu ma wasalx.	Rapport tal-offerta
56.07	Ftehim ma' Dar tal-Pubblikazzjonijiet biex ibieghulna l-pubblikazzjonijiet tal-Kunsill Lokali tar-Rabat Il-ftehim ma' Miller Publications se jkun iffirmat biex nippruvaw inbiegħu aktar kotba li bħal issa huma stock rieqed b'potenzjal illi nippromwovu r-Rabat.	Commission
56.08	Permessi tal-bini fil-Foss ta' San Pawl u f'Dar Hanzira (Grapes Restaurant) Il-Kunsill Lokali tar-Rabat kien infurmat mis-SE illi se ssir laqgħa bejn il-Perit Elena Borg Costanzi li qed tiehu hsieb l-iskedar tal-foss ta' San Pawl, għan-nom tal-Kunsill Lokali tar-Rabat mas-Sovratendenza għall-Patrimonju Kulturali fil-jiem li ġejjin. Issa għandna quddiemna l-applikazzjoni PA6720/22 li qed tipproponi pool fuq l-art tal-foss li biex issir wiehed irid iħaffer bil-fors sal-blat. Il-KLR qabel unanimament joġġezzjoni għal dan. Kif ukoll fuq il-PA 0167/20 tal-Grapes Restaurant. Il-proposta ta' 19-il suite f'dan is-sit kienet deskritta bħala proġett massiċč li jistona mal-arkitettura storika tal-Muzev ta' Wignacourt li kwaži tmiss miegħu fuq in-naħa ta' wara.	Żvilupp ta' bini eččessiv li qed jippreġudika l-arkitettura u l-wirt kulturali
56.09	Talba sabiex is-Sa Yvonne Spiteri tibda' taħdem bir-remote working It-talba sabiex is-Sa Yvonne Spiteri tibda' taħdem bir-remote working kienet approvata unanimament kif kienet approvata dik ta' skrivana oħra fit tax-xhur ilu.	Remote Working
56.10	Approvazzjoni biex jitwajhhu CCTV cameras fil-Pjazza tal-Parročča mir-Regjun Punent u fi Ġnien Bir Iljun mil-KLR Il-KLR approva is-CCTV cameras fi Ġnien Bir Iljun li se jiffinanzja huwa stess iżda mhux dawk proposti fil-Pjazza tal-Parročča. Madankollu is-Sur Rudolph Grima qal illi jinħtieġ illi Triq Santa Rita tkun issorveljata wkoll minħabba id-double parking li qed ikun hemm sfaččatament minn uħud li jaħsbu li xtraw it-triq. Is-Sindku, is-Sur Sandro Craus ippropona oħra fi Triq Rudolph Saliba fejn hemm il-dispenser tal-ħwejjeg użati minħabba li qed jarmu l-affarijiet mal-art.	Cctv cameras
56.11	Involvement fil-Pjan ta' Hidma 2023-5 ta' Infrastruttura Malta (IM)- Għażla ta' toroq prijoritarji li jistghu isiru fir-Rabat (ara ittra 10.10.22) Il-Kunsill Lokali tar-Rabat qabel unanimament illi għandna napplikaw għal dawn it-toroq f'din l-ordni: Katakombi, Kullegġ, Konti Ruggieru, San Publiju, parti minn Triq in-Namura, Triq Santa Barbara u Triq Anton Muscat Azzopardi. Il-lista se tkompli tizzied sabiex nikkalkulaw li jkun hemm madwar 12000 metru kwadru fis-sena għat-tliet snin indikati fil-pjan ta' hidma ta' IM.	Pjan ta' Hidma ta' Infrastruttura Malta

56.12	Kunsiderazzjoni u approvazzjoni tar-rapport ta' evalwazzjoni tal-offerta pubblika għal-poġġaman fi Triq Santa Rita. L-offerta ingħatat lil E & L Enterprises Ltd li kien l-aktar offerent bi prezz irħis u li kien <i>compliant</i> mal-ispeċifikazzjonijiet.	Handrail Triq Santa Rita
56.13	Punti Ohra	
56.13.01	Is-Sur Norbert Grech talab sabiex jitwal il-hin li fih jaqsmu il-persuni minn fuq il-pellican crossing ta' quddiem il-Knisja ta' San Duminku għal 20 minuta. Se naraw jekk dan it-tul ta' hin ikunx qed jiġġammja il-karozzi li jkollhom jieqfu.	Traffic Lights
56.13.02	Is-Sa Janice Busuttil qalet illi d-dwal tat-toroq ta' Pjazza Gheriexem mhux qiegħdin jixehlu. Is-Sindku, is-Sur Sandro Craus qalilha illi kienu irrappurtati mil-istaff diġà.	Dwar tat-toroq
56.13.03	Is-Sur Norbert Grech talab sabiex isir restawr fuq it-telephone box stil vittorjan li tinsab fi Pjazza San Duminku.	Telephone Box
56.13.04	Is-Sur Norbert Grech talab biex il-KLR jieħu azzjoni fil-konfront tal-bosta bejtiet tal-hornets li hawn imxerrdin mar-Rabat. Hu irrefera għal dik li hemm quddiem San Franġisk imwaħħla ma fond privat (għadda n-numru ta' kuntatt lis-SE ta' sinjura li lmentat miegħu) u possiblament ohra/ajn fl-Isptar Santu Spirtu.	Invażjoni tal-Hornets
56.13.05	Is-Sa Janice Busuttil ilmentat minn dewmien żejjed fuq il-lift tal-passiġġieri li qed jinbena mill-Awtorità tal-Ippjanar ukoll fil-Pjazza Gheriexem. Dan qed johloq skumdità għar-residenti u wkoll nuqqas ta' aċċess.	Lift tal-passiġġieri
56.14	Aġġornament Il-KLR aġġorna fid-9.00pm u l-laqqha li jmiss se tinżamm nhar it-Tlieta 6 ta' Diċembru fl-istess hin peress li l-ikla tal-kunsillieri se ssir l-Erbgħa, 7 ta' Diċembru 2022 f'Ta' Klariġġ Restaurant.	Aġġornament

(IFFIRMATA)

(IFFIRMATA)

Magħmula minn Anthony Bonello u approvati lllum 6/12/22 minn

Sandro Craus

Segretarju Eżekuttiv

Sindku